



## Stqarrija għall-Istampa

Il-Lussemburgu, it-3 ta' April 2019

### L-iskema tal-UE tiżgura li tingħata għajna alimentari lill-persuni l-aktar fil-bżonn, iżda l-impatt tagħha fuq l-inklużjoni soċjali għad irid jiġi ddimostat, jgħidu l-Awdituri

Skont rapport ġdid li nħareġ mill-Qorti Ewropea tal-Awdituri, il-Fond għal Għajna Ewropea għall-Persuni l-Aktar fil-Bżonn (FEAD) jikkontribwixxi għall-approċċi meħuda mill-Istati Membri biex itaffu l-faqar. Madankollu, huwa għadu jiffinanzja prinċipalment l-appoġġ alimentari u mhux dejjem ikun immirat fuq il-forom ta' faqar l-aktar estremi. L-awdituri tal-UE jishqu li l-funzjoni tal-fond bħala pont li jwassal għall-inklużjoni soċjali għad trid tiġi ddimostrata.

B'finanzjament ta' EUR 3.8 biljun mill-UE matul il-perjodu 2014-2020, il-FEAD mhuwix biss skema ta' għajna alimentari, iżda joffri wkoll assistenza materjali flimkien ma' miżuri ta' inklużjoni soċjali mfasslin apposta. L-awdituri eżaminaw jekk il-FEAD, fil-mod kif tfassal, għenx b'mod effettiv biex il-persuni l-aktar fil-bżonn ġewwa l-UE joħorġu mill-faqar u biex jistimula l-integrazzjoni soċjali tagħhom. Huma analizzaw il-programmi tal-Belġju, ir-Repubblika Ċeka, il-Ġermanja, Spanja, Franza, l-Italja, il-Polonja, ir-Rumanija u s-Slovakkja.

Għalkemm il-FEAD jinkludi b'mod ċar l-oġettiv tal-inklużjoni soċjali, l-awdituri osservaw li huwa jibqa' primarjament skema ta' għajna alimentari, billi aktar minn 80 % tal-baġit tiegħu huwa ddedikat għal dan it-tip ta' appoġġ. Il-fond huwa, madankollu, apprezzat ħafna mill-partijiet ikkonċernati li huma inkarigati mill-persuni l-aktar fil-bżonn, u l-awdituri jirrikonoxxu wkoll li l-FEAD huwa strument sinifikanti li jiżgura l-għoti ta' assistenza kemm alimentari kif ukoll materjali.

L-awdituri jiddeskrivu l-possibiltajiet li l-FEAD joffri lill-Istati Membri biex jistimulaw l-inklużjoni soċjali b'mod esplicitu. Madankollu, erba' Stati Membri biss għażlu programmi ffukati fuq azzjonijiet ta' inklużjoni soċjali, li jirrapprezentaw 2.5 % biss tal-Fond. Barra dan, is-suċċess ta' dawn

*L-iskop ta' din l-istqarrija għall-istampa huwa li jingħataw il-messaġġi prinċipali tar-rapport speċjali maħruġ mill-Qorti Ewropea tal-Awdituri. Ir-rapport sħiħ jinsab fuq [eca.europa.eu](http://eca.europa.eu).*

## ECA Press

Mark Rogerson – Kelliem

T: (+352) 4398 47063

M: (+352) 691 55 30 63

Damijan Fišer – Uffiċjal tal-Istampa

T: (+352) 4398 45410

M: (+352) 621 55 22 24

12, rue Alcide De Gasperi - L-1615 Luxembourg

E: [press@eca.europa.eu](mailto:press@eca.europa.eu) @EUAuditors

[eca.europa.eu](http://eca.europa.eu)

il-miżuri mhux qed jiġi mmonitorjat minħabba n-nuqqas ta' *data* kwantitattiva. L-awdituri jikkonkludu li, minħabba f'hekk, il-kontribut tal-Fond għat-tnaqqis tal-faqar għadu ma ġiex iddimostrat.

*“Minkejja l-prospertà ġenerali fl-Ewropa, kważi persuna waħda minn kull erbgħa fl-UE għadha f'riskju ta' faqar jew ta' esklużjoni soċjali”, qal George Pufan, il-Membru tal-Qorti Ewropea tal-Awdituri responsabbli għar-rapport. “Il-FEAD huwa strument ta' politika apprezzat ferm li jindirizza din is-sitwazzjoni inaċċettabbli. Iżda biex ikun verament effettiv u biex jipprovdi aktar valur miżjud, irid ikun immirat b'mod ċar fuq il-persuni l-aktar fil-bżonn u fuq il-forom ta' faqar l-aktar estremi.”*

Huwa essenzjali li l-għajnuna tkun immirata, aktar u aktar peress li r-rizorsi baġitarji huma limitati. Dan jgħin biex jiżdied l-impatt tal-finanzjament u jiffacilita l-monitoraġġ. Madankollu, mhux dejjem qed jiġu stabbiliti miri, u nofs l-Istati Membri eżaminati ma jorjentawx l-għajnuna lejn xi grupp vulnerabbli speċifiku jew lejn xi tip speċifiku ta' faqar. L-awdituri jwissu li huwa probabbli li dan kollu jirriżulta f'dispersjoni tal-finanzjament.

Għall-perjodu 2021-2027, il-Kummissjoni Ewropea pproponiet li l-FEAD jiġi integrat fil-Fond Soċjali Ewropew Plus (FSE +) il-ġdid. Fid-dawl ta' dan, l-awdituri jirrakkomandaw li l-Kummissjoni u l-Istati Membri:

- jimmiraw aħjar l-assistenza bażika kemm alimentari kif ukoll materjali lejn il-persuni l-aktar fil-bżonn;
- jirriżervaw il-miżuri ta' inkluzjoni soċjali għar-riċevituri tal-assistenza materjali bażika;
- itejbu l-valutazzjoni tal-inkluzjoni soċjali tar-riċevituri finali.

## Noti lill-Edituri

It-tnaqqis tal-faqar huwa komponent politiku ewlieni tal-istrategija Ewropa 2020: hija tistabbilixxi l-mira li “tneħhi mill-inqas 20 miljun persuna mir-riskju ta' faqar jew ta' esklużjoni soċjali” sal-2020, meta mqabbel mal-2008. Fl-2017, 113-il miljun persuna, jew 22.5 % tal-popolazzjoni tal-UE kienu għadhom f'riskju ta' faqar jew ta' esklużjoni soċjali. Fl-2008, meta l-UE ddefiniet il-mira ewlenija tagħha, l-ammont ta' persuni f'riskju kien ta' 116-il miljun. Ir-riskju huwa l-ogħla għal gruppi speċifiċi, bħat-tfal u l-anzjani.

L-iskemi tal-UE mmirati lejn l-għoti ta' appoġġ lill-persuni l-aktar fil-bżonn ilhom jeżistu mis-snin tmenin. L-ewwel skema ta' dan it-tip kienet il-programm Ewropew għall-Persuni l-Aktar fil-Bżonn (MDP). Fl-2014, ġie stabbilit il-Fond għal Għajnuna Ewropea għall-Persuni l-Aktar fil-Bżonn (FEAD), li għalih il-Kummissjoni ddedikat EUR 3.8 biljun, ikkomplementati b'kontribuzzjonijiet mill-Istati Membri, li ammontaw għal finanzjament totali ta' EUR 4.5 biljun matul il-perjodu 2014-2020. L-għan tal-FEAD huwa li jtaffi dawk il-forom ta' faqar estrem li għandhom l-akbar impatt f'termini ta' esklużjoni soċjali, bħall-persuni mingħajr dar, il-faqar fost it-tfal u l-privazzjoni alimentari.

Il-QEA tippreżenta r-rapporti speċjali tagħha lill-Parlament Ewropew u lill-Kunsill tal-UE, kif ukoll lil partijiet interessati oħra bħall-parlamenti nazzjonali, il-partijiet ikkonċernati mis-settur tal-industrija u r-rappreżentanti tas-soċjetà ċivili. Il-maġġoranza l-kbira tar-rakkomandazzjonijiet li

nagħmlu fir-rapporti tagħna jiddaħħlu fil-prattika. Il-fatt li dan isir daqshekk ta' spiss jissottolinja l-benefiċċju tax-xogħol tagħna għaċ-ċittadini tal-UE.

Ir-Rapport Speċjali Nru 5/2019 “Fond għal Għajnuna Ewropea għall-Persuni l-Aktar fil-Bżonn (FEAD): Appoġġ siewi iżda l-kontribut tiegħu għat-tnaqqis tal-faqar għadu mhux stabbilit” huwa disponibbli fuq is-sit web tal-QEA ([eca.europa.eu](http://eca.europa.eu)) bi 23 lingwa tal-UE.